

ब्रेन इंटरनेशनल स्कूल

विषय—हिन्दी

कक्षा—4

Assignment—जुलाई 2018—19

प्रश्न—1 निम्नलिखित अपठित गद्यांश को पढ़कर पूछे गए प्रश्नों के उत्तर लिखिए।

सरोवर के पास एक वृक्ष पर कठफोड़वा रहता था। पेड़ की जड़ में बिल बनाकर एक चूहा रहता था। पास ही जंगल में एक हिरन रहता था। तीनों जीवों में मित्रता हो गई और वे मिल-जुलकर रहने लगे। एक बार एक शिकारी उधर आया और पेड़ के पास उसने अनाज के कुछ दाने बिखेर कर अपना जाल फैला दिया। वह स्वयं पास के गाँव चला गया। हिरन उस जाल में फँस गया। कठफोड़वे ने जैसे ही देखा, वह तुरंत चूहे को बुला लाया। चूहे ने जल्दी-जल्दी दाँतों से जाल काटना शुरू किया। मित्र को बचाने के लिए उसने शीघ्रता से जाल काट दिया।

शिकारी के आने से पहले ही हिरन जाल के बंधन से मुक्त हो गया। इस प्रकार कठफोड़वे और चूहे ने अपने मित्र हिरन की जान बचा ली।

(क) किन-किन जानवरों में मित्रता थी व हिरन को जाल में फँसा देख कठफोड़वे ने क्या किया?

(ख) अनाज के दाने बिखेर कर शिकारी कहाँ चला गया?

(ग) चूहे ने मित्र को जाल में फँसा देख क्या किया?

(घ) निम्न शब्दों के अर्थ लिखकर वाक्य बनाएँ। (वाक्य गद्यांश में से न हों।)

मित्रता, बंधन

प्रश्न—2 निम्नलिखित प्रश्नों के उत्तर लिखिए।

(क) न्यायालय पहुँचकर काजी ने क्या फैसला सुनाया?

(ख) धरती पर फैली प्राकृतिक संपदाओं के नाम लिखिए।

(ग) लँगड़े की दृष्टि कैसी थी?

(घ) गरमी के कौन-से माह में सन्नाटा छाया रहता है और क्यों?

(ङ) काजी बाउ अकस को कहाँ ले गया?

(च) खेतों पर अधिक गरमी का क्या प्रभाव पड़ता है?

प्रश्न—3 निम्नलिखित वाक्यों में से सभी संज्ञा शब्द ढूँढ़कर उनके भेद भी लिखें।

(क) राम अयोध्या के राजा थे।

(ख) बच्चे खेल रहे हैं।

(ग) हम बस से आगरा जाएँगे।

(घ) दही में खटास है।

प्रश्न—4 निम्नलिखित संज्ञा शब्दों के लिंग बदलिए।

दास, बालक, पुरुष, नौकर

प्रश्न—5 दिए गए वाक्यों को वचन के आधार पर शुद्ध करके लिखिए।

(क) मेरी मम्मी को तीन भाषा आती हैं।

(ख) मेरे पास तीन मुरगा है।

(ग) सभी लड़की ने वीडियो गेम खेला।

(घ) घौड़ा दौड़ रहे हैं।

प्रश्न-6 निम्नलिखित शब्दों के दो-दो पर्यायवाची शब्द लिखिए।

वर्षा, बादल।

प्रश्न-7 'मेरा विद्यालय' विषय पर 80-100 शब्दों में एक अनुच्छेद लिखिए।